

## DEĊIŻJONI TAL-BANK ĊENTRALI EWROPEW

tad-9 ta' Mejju 2011

li temenda d-Deċiżjoni BĊE/2004/3 dwar l-aċċess pubbliku għad-dokumenti tal-Bank Ċentrali Ewropew

(BĊE/2011/6)

(2011/342/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 12.3 tiegħu,

Wara li kkunsidra d-Deċiżjoni BĊE/2004/2 tad-19 ta' Frar 2004 li taddotta r-Regoli tal-Proċedura tal-Bank Ċentrali Ewropew <sup>(1)</sup>, u b'mod partikolari l-Artikolu 23 tagħha,

Billi:

(1) Skont l-Artikolu 127(6) tat-Trattat dwar il-Funzjonament tal-Unjoni Ewropea, il-Kunsill jista' jassenja kompiti speċifiċi lill-Bank Ċentrali Ewropew (BĊE) li jikkonċernaw il-politiki li jirrigwardaw is-supervizzjoni prudenzjali tal-istituzzjonijiet ta' kreditu u istituzzjonijiet finanzjarji oħra bl-eċċezzjoni ta' impriżi tal-assigurazzjoni. Il-Kunsill eżerċita din l-għażla u skont l-Artikolu 2 tar-Regolament tal-Kunsill (UE) Nru 1096/2010 tas-17 ta' Novembru 2010 li jagħti lill-Bank Ċentrali Ewropew kompiti speċifiċi rigward il-funzjonament tal-Bord Ewropew dwar ir-Riskju Sistemiku <sup>(2)</sup> assenja lill-BĊE il-kompitu li jipprovdi s-Segretarjat lill-Bord Ewropew dwar ir-Riskju Sistemiku (BERS) u b'hekk jipprovdi sostenn analitiku, statistiku, loġistiku u amministrattiv lill-BERS. F'dan il-kuntest, il-BĊE ser ihejji jew iżomm dokumenti relatati mal-attivitaġġiet u politiki u deċiżjonijiet tiegħu relatati mal-BERS li ser jikkwalifikaw bħala dokumenti tal-BĊE skont it-tifsira ta' Deċiżjoni BĊE/2004/3 tal-4 ta' Marzu 2004 dwar l-aċċess pubbliku għad-dokumenti tal-Bank Ċentrali Ewropew <sup>(3)</sup>.

(2) Filwaqt li skont l-Artikolu 7(1) ta' Regament (UE) Nru 1096/2010, is-Segretarjat tal-BERS jiżgura l-applikazzjoni ta' Deċiżjoni BĊE/2004/3 li tiddefinixxi l-kundizzjonijiet u l-limiti skont liema l-BERS għandu jagħti aċċess lid-dokumenti tal-BERS, il-BĊE għandu jadatta Deċiżjoni BĊE/2004/3 biex tirrifletti l-fatt illi l-BĊE ser ihejji jew iżomm dokumenti relatati mal-attivitaġġiet tiegħu relatati mal-BERS u politiki jew deċiżjonijiet li ser jikkwalifikaw bħala dokumenti tal-BĊE skont it-tifsira tad-Deċiżjoni BĊE/2004/3.

(3) Hemm bżonn li jiġi żgurat illi l-BĊE jista' jirrifjuta l-aċċess għal dokumenti relatati mal-attivitaġġiet tiegħu u politiki jew deċiżjonijiet skont l-Artikolu 127(5) u (6) tat-Trattat imhejġjin jew miżmumin minnu fil-qasam

tal-istabbiltà finanzjarja, inklużi dawk relatati mal-appoġġ tiegħu lill-BERS, fejn l-iskopertura tagħhom xxekkel l-protezzjoni tal-interess pubbliku fir-rigward tal-istabbiltà tas-sistema finanzjarja fl-Unjoni.

(4) L-emendi necessarji għandhom isiru wkoll lil Deċiżjoni BĊE/2004/3 sabiex jirriflettu bidliet fit-terminoloġija u r-rinumerazzjoni tal-artikoli wara d-dhul fis-seħh tat-Trattat ta' Liżbona,

ADOTTA DIN ID-DEĊIŻJONI:

## Artikolu 1

Id-Deċiżjoni BĊE/2004/3 hija emendata kif ġej:

1. Artikolu 4(1) huwa emendat kif ġej:

(a) F'punt (a) qed jiżdied l-inċiż li ġej:

“— stabbiltà tas-sistema finanzjarja fl-Unjoni jew fi Stat Membru;”

(b) Il-kelma “Komunità” hija sostitwita minn “Unjoni”.

2. Fl-Artikolu 4(4) qed tiżdied is-sentenza li ġejja:

“Fir-rigward ta' talbiet għall-aċċess għal dokumenti tal-Bord Ewropew dwar ir-Riskju Sistemiku, għandha tapplika Deċiżjoni BERS/2011/5 tal-Bord Ewropew dwar ir-Riskju Sistemiku tat-3 ta' Ġunju 2011 dwar l-aċċess pubbliku għal dokumenti tal-Bord Ewropew dwar ir-Riskju Sistemiku <sup>(\*)</sup>, adottata abbażi tal-Artikolu 7 tar-Regolament tal-Kunsill (UE) Nru 1096/2010 tas-17 ta' Novembru 2010 li jagħti lill-Bank Ċentrali Ewropew kompiti speċifiċi rigward il-funzjonament tal-Bord Ewropew dwar ir-Riskju Sistemiku <sup>(\*\*)</sup>.

(\*) ĠU C 176, 16.6.2011, p. 3.

(\*\*) ĠU L 331, 15.12.2010, p. 162.”

<sup>(1)</sup> ĠU L 80, 18.3.2004, p. 33.

<sup>(2)</sup> ĠU L 331, 15.12.2010, p. 162.

<sup>(3)</sup> ĠU L 80, 18.3.2004, p. 42.

3. Fl-Artikolu 8 ir-referenzi għal Artikolu 230 huwa miġdul minn referenzi għal Artikolu 263 u referenzi għal Artikolu 195 minn referenzi għal Artikolu 228 tat-Trattat.

*Artikolu 2*

Din id-Deċiżjoni għda tidhol fis-seħh fit-18 June 2011.

Magħmul fi Frankfurt am Main, id-9 ta' Mejju 2011.

*Il-President tal-BĊE*  
Jean-Claude TRICHET

---